

بِسْمِ اللَّهِ الرَّحْمَنِ الرَّحِيمِ - اَلْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَى مَنْ رَزَقَنَا مِنْ تَوْفِيقِهِ بِرَحْمَتِهِ

ماہوار رسالہ

مرقع قادیانی

جلد ۳ نمبر

امرتہر - بابت جون ۱۹۳۱ء

عبدہ الرئف جانناز آف سائید
طاعون مرزا

مرزا علام احمد صاحب قادیانی ہر واقعہ قدرت سے ذاتی فائدہ اٹھانے کی کوشش کرتے تھے۔ ۱۸۹۶ء میں بمقام بیٹی طاعون کا ظہور ہوا تو بعد غور و فکر آپ نے اعلان کیا کہ یہ طاعون میرے انکار کی وجہ سے خدا نے بطور عذاب دنیا میں بھیجا ہے۔

پھر لکھا کہ جہاں ایک بھی راست باز ہو گا وہاں طاعون نہ ہو گا۔ اس کے بعد طاعون کا ظہور صوبہ پنجاب میں ہوا تو آپ نے قادیان کی حفاظت کا الہام شائع کیا۔ جب قادیان پر بھی طاعون کا حملہ زور سے ہوا تو آپ نے مکان چھوڑ کر باغ میں جا ڈیرہ لگا یا۔ غرض جو درجہ بھی آپ نے اختیار کیا اسی میں خدا نے آپ کو فیل کیا۔ اس لئے ہم نے سمجھا تھا کہ اب جماعت مرزا یہ طاعون کا نام نہ لےگی۔ مگر مرزائی اور خموشی؟

خدا ان مفترقان اسی تفریق

اس لئے ضرورت ہوئی کہ آج ہم بھی طاعون مرزا کے عنوان سے ایک مضمون حوالہ قلم کریں۔

مجمل تردید | مرزا صاحب اور مرزا بیوں کا دعویٰ تھا۔ اور ہے۔

”طاعون دنیا میں اس لئے آئی کہ خدا کے مسیح موعود (مرزا) کا نام کافر۔
دجال رکھا گیا۔ پس خدا نے نہ چاہا کہ اپنے رسول (مرزا) کو بغیر گواہی
چھوڑ دے۔“ (دافع البلاء مصنف مرزا مسٹ) (ریویو بابت اپریل ۱۹۳۲ء ص ۱۷)

اس کا مجمل جواب یہ ہے کہ طاعون سب سے پہلے بیٹی میں نمودار ہوا جہاں مرزا صاحب
کو شاید کسی نے سنا بھی نہ ہو۔ اور دجال کافر وغیرہ کہنا تو کجا۔ پھر آج ہندوستان
خصوصاً بیٹی اور پنجاب میں طاعون کا نام و نشان نہیں۔ تو کیا مرزا صاحب کا کذب
اور منکر کوئی نہیں رہا؟ اس کا جواب مرقع قادیانی کا وجود ہی دے رہا ہے۔

فلسفی سوال | قادیانی دوستو! علت تامہ سے پہلے معلول کا ہونا اور
علت تامہ کے ہوتے ہوئے معلول کا نہ ہونا۔ فلسفہ کا کوئی اصول ہے؟

الیس منگہ دجل رشید۔

تفصیلی بحث | اڈیٹر صاحب ریویو نے کمال صداقت پسندی سے

مرزا صاحب کی طاعون کے متعلق سب سے پہلی پیشگوئی یہ لکھی ہے۔

”پہلی پیشگوئی“ | چنانچہ دیکھ لو کہ اس زمانہ میں جبکہ پنجاب و ہندوستان

میں طاعون کا کہیں نام و نشان تک نظر نہ آتا تھا۔ اور ہمارے ملک کے
اکثر باشندے مرض طاعون کا محض نام تک جاننے سے بھی ناواقف

و بے خبر تھے۔ قریباً ۲۵ برس پیشتر خدائے عالم الغیب نے براہین احمدیہ

میں یہ خبر اپنے مامور کے ذریعہ سے دنیا کے کانوں تک پہنچائی ”الہمراض

تشیاع والنفوس تضاع“ کہ زمانہ آنے والا ہے کہ امراض بھیلنگی اور

بہت جانیں تلف ہونگی۔ اب تم خوب غور کر کے دیکھ لو کہ یہ ابھی کلام اپنے

پر ہیبت نشانوں کے ساتھ کس شوکت و شان کے ساتھ ظہور پذیر ہوئی۔

اور پھر کس طرح کر دوں نفوس کو لقمہ اجل بناتی ہوئی اُس کے مسیح کی صداقت
دنیا پر واضح کر گئی۔" (ریویو بابت اپریل ۱۳۳۱ھ ص ۱۱)

جواب | مرزا صاحب نے حضرت عیسیٰ مسیح علیہ السلام کا کلام نقل کیا ہے
کہ زلزلے ہونگے یہ ہوگا وہ ہوگا۔ پھر اس پر مذاق اڑایا ہے کہ یہ بھی کوئی
پیشگوئی ہے کہ زلزلے آئینگے۔ کیا زلزلے دنیا میں آتے نہیں۔ ہمیشہ آتے ہیں۔
(ازالہ) ہم بھی ڈیٹر ریویو کو کہتے ہیں کہ یہ کیا پیشگوئی ہے کہ بیماریاں ہونگی۔ کیا
بیماریاں ہوتی نہیں، ہمیشہ ہوتی ہیں۔ پھر اس میں کمال کیا ہوا۔

اسی طرح دوسری۔ تیسری۔ چوتھی اور پانچویں بھی مہملات جمع کر کے ریویو
نے مرزا صاحب کا ایک اشتہار نقل کیا ہے۔ جو یہ ہے۔

"اشتہار طاعون" | ایک اور ضروری امر ہے جس کے لکھنے پر میرے جوش
ہمدردی نے جھجے آمادہ کیا ہے۔ اور میں خوب جانتا ہوں کہ جو لوگ روحانیت
سے بے بہرہ ہیں، اس کو ہنسی اور ٹھٹھے سے دیکھنے سے۔ مگر میرا فرض ہے کہ میں
اُس کو نوع انسان کی ہمدردی کیلئے ظاہر کروں۔ اور وہ یہ ہے کہ آج
۶۔ فروری ۱۸۹۸ء کو روڈ کینڈہ ہے۔ میں نے خواب میں دیکھا کہ خدا تعالیٰ
کے ملائک پنجاب کے مختلف مقامات میں سیاہ رنگ کے پودے لگا رہے
ہیں۔ اور وہ درخت نہایت بد شکل اور سیاہ رنگ اور خوفناک اور چھوٹے قد
کے ہیں۔ میں نے بعض لگاتے والوں سے پوچھا کہ یہ کیسے درخت ہیں؟ تو
انہوں نے جواب دیا کہ یہ طاعون کے درخت ہیں جو عنقریب ملک میں
پھیلنے والی ہے۔ میرے پر یہ امر شبہ رہا کہ اُس نے یہ کہا کہ آئندہ جاڑ
میں یہ مرض بہت پھیلیگا۔ یا یہ کہا کہ اس کے بعد کے جاڑے میں پھیلیگا۔
لیکن نہایت خوفناک نوز تھا جو میں نے دیکھا۔ اور مجھے اس سے پہلے
طاعون کے بارے میں الہام بھی ہوا۔ اور وہ یہ ہے کہ ان اللہ لایفتر
ما بقوم حتی یغیروا ما بانفسہم انہ اوٰی القیۃ۔ یعنی جب تک لوں

کی دباہ معصیت دور نہ ہو تب تک ظاہری دباہی دور نہ ہوگی۔

(ریویو بابت اپریل ۱۹۳۱ء ص ۱۱)

مرقع | اس اشتہار کے دو حصے ہیں۔ ایک پنجاب میں طاعون پھیلنے کی خبر۔
دوم (قریب) قادیان کی حفاظت۔

نوٹ | مرزا صاحب اور اڈیٹر ریویو نے اس عبارت میں جس خیانت مجربانہ سے کام لیا ہے اُس کا اظہار کرنا ضروری ہے۔

الہام کے عربی الفاظ میں جو انہ اداوی القریہ ہے اُس کا ترجمہ بھی نہیں کیا۔ کیونکہ اس پر سخت زد پڑتی ہے۔ لہذا ہم بتاتے ہیں اس کا ترجمہ ہے
”تحقیق خدا نے اس بستی قادیان کو حفاظت میں لے لیا ہے“

عام و باکی پیشگوئی کی بنا تو ڈاکٹروں کا اعلان تھا کہ طاعون متعدی بیماری ہے۔
بہی کے بعد پنجاب میں سب سے پہلے پھگوارہ ضلع جالندھر میں طاعون نمودار ہوا
تھا۔ مرزا جی نے اُس کو دیکھ کر ڈاکٹروں کے اعلانات سے قیاس کر لیا کہ طاعون
اب پنجاب میں بھی ضرور پھیلے گا۔ یہ تو ایک قیاسی بات تھی۔ اُن قادیان
حفاظت کی بابت جو کچھ مرزا صاحب نے اعجاز نمائی کا دعویٰ کیا تھا وہ اُن کی
طرف سے مولوی عبدالکریم سیالکوٹی (امام نماز مرزا) نے مندرجہ ذیل الفاظ
میں بتایا ہے۔

”مسج موعود (مرزا صاحب) خود خدائے حکیم علیم و قدیر کی وحی انہ اداوی القریہ

کی بنا پر ساری دنیا کے طبیبوں۔ فلسفیوں۔ مشیر پلٹوں کو کھوگر سنا تا ہے کہ قادیان

یقیناً اس پر آگندگی۔ تفرقہ۔ جزع۔ فزع اور موت الکلاب اور تباہی سے

محفوظ رہے گا اور بالضرور محفوظ رہے گا۔ مسج موعود (مرزا) نے اپنی راستی

اور شفاعت کبرئے کا یہ ثبوت پیش کیا ہے کہ قادیان کی نسبت تحدی کر دی

ہے کہ وہ طاعون سے محفوظ رہے گا۔ وغیرہ۔“ (اخبار الحکم ۱۰۔ اپریل ۱۹۳۱ء ص ۱۱)

ناظرین! آپ لوگ منتظر ہوئے کہ اسنے بڑے متحدیانہ دعویٰ کا

انجام کیا ہوا۔ وہ بھی ہم آپ کو سناتے ہیں۔

مرزا صاحب متونی کا چچا زاد بھائی مرزا نظام الدین امرتسر میں ایک دفعہ
لے میں نے پوچھا مرزا جی! سناؤ قادیان کا کیا حال ہے؟ مرزا نظام الدین
مرزا صاحب مسیح قادیان کے مرید نہ تھے۔ بولے کہ مولوی جی قصبہ قادیان
تباہ ہو گیا۔ جو وقت اس (مرزا) نے قادیان میں طاعون نہ ہونے کی بابت
پیشگوئی کی تھی ہم اُسی وقت جان گئے تھے کہ اب ہماری خیر نہیں، خدا اس کو
جھوٹا کرنے کیلئے ضرور ہم پر طاعون بھیجے گا۔ چنانچہ ایسا ہی ہوا سیکڑوں
آدمی طاعون کی نذر ہو گئے۔

یہ بیان تو غیر کا ہے، ممکن ہے کسی مرید مرزا کو اُس کی تسلیم میں مجال
کلام ہو۔ اس لئے ہم خود مرزا جی سے شہادت دلو اتے ہیں۔ مرزا صاحب
ہاں مسیح موعود ہاں مہدی مسعود ہاں ملہم ربانی جناب مرزا صاحب قادیانی فرماتے
ہیں۔

طاعون کے دنوں میں جبکہ قادیان میں طاعون زور پر تھا میرا لاکا شریف احمد
بیمار ہوا۔ (کتاب حقیقتہ الوحی ص ۸۷)

ناظرین! زور کا طاعون ملاحظہ ہو۔ یہ ہے نتیجہ اُس متحدی کا جو قادیان
میں طاعون نہ ہونے کی بابت کی گئی تھی۔

تھے دو گھڑی سے شیخ جی شیخی بھگارتے

وہ وہ ان کی ساری شیخی جھڑی دو گھڑی کی بجز

بیچیاں تیرا سرا | باوجود اس اقرار مرزا اور زور طاعون کے
حاشیہ نشین اڈیٹر البدر نے لکھا تھا۔

قادیان میں طاعون حضرت مسیح (مرزا) کے الہام کے ماتحت اپنا کام برابر

کر رہا ہے۔ البدر ۲۴۔ اپریل ۱۹۰۲ء

سچ ہے جھوٹ کو سچ کر دکھانا کوئی ان سے سیکھ جائے